

Rikors ipprezentat fis-6 ta' Settembru 2012 — Vitaminaqua vs UASI — Energy Brands (vitaminaqua)

(Kawża T-410/12)

(2012/C 355/71)

Lingwa tar-rikors: l-Ungeriz

Partijiet

Rikorrenti: Vitaminaqua Ltd (Londra) (rappreżentant: A. Krajnyák, avukat)

Konvenut: L-Uffiċċju għall-Armonizzazzjoni fis-Suq Intern (Trade marks u Disinni)

Parti oħra quddiem il-Bord tal-Appell: Energy Brands, Inc. (New York, l-Istati Uniti tal-Amerka)

Talbiet tar-rikorrenti

— temenda d-deċiżjoni tal-Ewwel Bord tal-Appell tal-UASI li tiċhad l-applikazzjoni għal reġistrazzjoni Nru 8 338 592, dwar it-trade mark figurattiva “vitaminaqua” (Kaž R 997/2011-1), u tordna r-reġistrazzjoni tat-trade mark, b'mod li s-sinjali jiġi protett bhala trade mark, skont id-deċiżjoni adottata mid-Diviżjoni tal-Oppożizzjoni tal-UASI.

— tikkundanna lill-parti li qed toponi jew lill-konvenut għall-ispejjeż.

Motivi u argumenti prinċipali

Applikant għat-trade mark Komunitarja: ir-rikorrenti

Trade mark Komunitarja kkonċernata: it-trade mark figurattiva “vitaminaqua” għal prodotti fil-klassijiet 5, 30 u 32 (Applikazzjoni għal reġistrazzjoni Nru 8 338 592)

Proprietarju tat-trade mark jew tas-sinjali invokat insostenn tal-oppożizzjoni: Energy Brands, Inc.

Trade mark jew sinjal invokat: fost oħrajn, it-trade marks verbali nazzjonali “VITAMINWATER” għal prodotti fil-klassijiet 5, 30 u 32

Deċiżjoni tad-Diviżjoni tal-Oppożizzjoni: oppożizzjoni miċhuda

Deċiżjoni tal-Bord tal-Appell: deċiżjoni tad-Diviżjoni tal-Oppożizzjoni annullata u applikazzjoni għal reġistrazzjoni bhala trade mark Komunitarja miċhuda

Motivi invokati: ksur tal-Artikolu 8(1)(b) tar-Regolament Nru 207/2009 ⁽¹⁾, peress li ma teżisti ebda probabbiltà ta' konfużjoni bejn it-trade marks kunfliggenti.

⁽¹⁾ Regolament tal-Kunsill (KE) Nru 207/2009, tas-26 ta' Frar 2009, dwar it-trade mark Komunitarja (ĠU L 78, p. 1).

Rikors ipprezentat fl-14 ta' Settembru 2012 — Xeda International et vs Il-Kummissjoni

(Kawża T-415/12)

(2012/C 355/72)

Lingwa tal-kawża: l-Ingliż

Partijiet

Rikorrenti: Xeba International SA (Saint-Andiol, Franza); Pace International LLC (Washington, l-Istati Uniti); u Decco Iberica Post Cosecha, SAU (Paterna, Spanja) (rappreżentanti: C. Mereu u K. Van Maldegem, avukati)

Konvenuta: Il-Kummissjoni Ewropea

Talbiet

— tiddikjara r-rikors ammissibbli u fondat;

— tannulla r-Regolament ta' Implementazzjoni tal-Kummissjoni (UE) Nru 578/2012 ⁽¹⁾; u

— tikkundanna lill-Kummissjoni għall-ispejjeż.

Motivi u argumenti prinċipali

Insostenn tar-rikors tagħhom, ir-rikorrenti jinvokaw tliet motivi.

(1) L-ewwel motiv, ibbażat fuq il-fatt li l-att ikkontestat huwa illegali minhabba żbalji manifesti ta' evalwazzjoni. Il-Kummissjoni wettqet żball ta' liġi meta gġustifikat l-att ikkontestat abbażi ta' thassib ipotetiku: (i) it-tliet metaboliti mhux identifikati u (ii) prodotti pproċessati. Għal dak li jikkonċerna dan it-thassib, il-Kummissjoni wettqet ukoll żball ta' liġi billi talbet lir-rikorrenti sabiex jipproduċu *probatio diabolica*, jiġifieri billi talbet l-identità tal-metaboliti mhux identifikati fit-tuffieħ mahzun filwaqt li dan kien teknikament impossibbli u billi talbet lir-rikorrenti sabiex juru n-nuqqas ta' riskju għal dak li jikkonċerna l-komponenti b'riskju baxx li jinsabu taht il-Limitu ta' Kwantifikazzjoni (LK) f'prodotti pproċessati.